




బుధవారం, 11 ఫిబ్రవరి 2026 మెదక్ పేజీలు :4 వెల రూ.:2 ఎడిటర్: సిహెచ్. శివకుమార్ సంపుటి 04 సంచిక 86

నేడే మున్సిపల్ ఎన్నికలు

పురపాలకు సర్పంచ్ సిద్ధం - కోడ్ ఉల్లంఘిస్తే కఠిన చర్యల తప్పవని డిజిపీ వార్నింగ్

- ఎన్నికల నిర్వహణకు భారీ బందోబస్తు ఏర్పాటు చేసిన పోలీసు విభాగం
- ఎన్నికల కోడ్ ఉల్లంఘిస్తే కఠిన చర్యలు ఉంటాయని డిజిపీ శివధర్ రెడ్డి హెచ్చరిక



ఏర్పాట్లు పూర్తి - కోడ్ ఉల్లంఘిస్తే కఠిన చర్యలు : డిజిపీ శివధర్ రెడ్డి ముందస్తు చర్యలు తీసుకున్నాం : ఎన్నికల కోడ్ అమలులోకి వచ్చినప్పటి నుండి నిఘా వర్గాలు అప్రమత్తంగా వ్యవహరిస్తున్నాయని డిజిపీ శివధర్ రెడ్డి తెలిపారు. తనిఖీల్లో ఇప్పటివరకు నగదుతో పాటు ఇతర వాటిలో రూ.3.09 కోట్ల విలువైన సొత్తును స్వాధీనం చేసుకున్నారని, అందులో రూ.1.29 కోట్ల నగదు, రూ.1.21 కోట్ల విలువైన మద్యం, 15.7 లక్షల విలువైన ద్రవ్య స్వాధీనం చేసుకున్నామని తెలిపారు. నిబంధనలు ఉల్లంఘించిన వారిపై ఇప్పటివరకు 142 ఎంసీసీ కేసులను నమోదు చేశామని ఆయన వివరించారు. ఎన్నికల సమయంలో ఎటువ

ంటి అవాంఛనీయ సంఘటనలు జరగకుండా ముందస్తు చర్యలు తీసుకున్నామని వివరించారుకంట్రోల్ రూమ్ నుంచి ప్రత్యక్షంగా పర్యవేక్షణ : ఎన్నికల కోడ్ అమలు వచ్చిన తర్వాత 1,183 ట్రెస్పర్స్ ఆయుధాలను స్వాధీనం చేసుకుమని డిజిపీ అన్నారు. సమస్యాత్మక వ్యక్తులుగా గుర్తించిన 4,318 మందిని మంచి ప్రవర్తన కోసం టైండ్ ఓవర్ చేశామని, పాత కేసుల్లో పరాలోలో ఉన్న వారిపై 398 నాన్-టెయిలుబుల్ వారెంట్లు జారీ చేశామని డిజిపీ స్పష్టం చేశారు. ఎన్నికల పర్యవేక్షణ కోసం 181 ప్లయింగ్ స్టాఫ్స్, 167 స్టాటిక్ సర్వైలెన్స్ టీమ్స్ నిరంతరం విధుల్లో ఉంటున్నారని తెలిపారు. రాష్ట్రవ్యాప్తంగా ఏర్పాటు చేసిన 8,203 పోలింగ్ స్టేషన్లలో భద్రత కోసం స్థానిక పోలీసులతో పాటు ఇతర శాఖల నుంచి ఆదనంగా 3,000 మంది బలగాలు విధులు నిర్వహిస్తున్నారని వెల్లడించారు. పోలింగ్ ప్రక్రియలో పాదదర్శకత్వం పెంచేందుకు ఎలాంటి అక్రమాలకు తావులేకుండా ఉండేందుకు అన్ని పోలింగ్ కేంద్రాల్లో 100% వెబ్కాన్సింగ్ సౌకర్యాన్ని పోలీసులు ఏర్పాటు చేశామని, దీని వల్ల ప్రతి పోలింగ్ కేంద్రాన్ని కంట్రోల్ రూమ్ నుంచి ప్రత్యక్షంగా పర్యవేక్షించే అవకాశం ఉంటుందని పేర్కొన్నారు.



మున్సిపల్, కార్పొరేషన్ ఎన్నికల్లో విజయం మందే

ఖమ్మం: రాష్ట్రంలో జేరుగుసున్న మున్సిపల్, కార్పొరేషన్ ఎన్నికల నేపథ్యంలో రెవెన్యూ శాఖ మంత్రి పొంగులేటి శ్రీనివాస్ రెడ్డి సంచలన వ్యాఖ్యలు చేశారు. ఆయన ఖమ్మంలో మీడియాతో మాట్లాడుతూ.. గత కేసీఆర్ ప్రభుత్వ వైఫల్యాలను ఎండగడుతూనే, ప్రస్తుత ప్రజా ప్రభుత్వం చేస్తున్న అభివృద్ధిని ప్రజల ముందుంచే ప్రయత్నం చేశారు.కాంగ్రెస్ విజయం తద్యంతా వ్యాప్తంగా (ఫిబ్రవరి 11) జరగనున్న 116 మున్సిపాలిటీలు, 7 కార్పొరేషన్ ఎన్నికల్లో కాంగ్రెస్ పార్టీ 80 శాతం స్థానాలను కైవసం చేసుకుంటుందని మంత్రి ధీమా వ్యక్తం చేశారు. గడిచిన రెండేళ్లలో ఇచ్చిన ప్రతి మాటను నెరవేర్చామని, అందుకే ప్రజలు కాంగ్రెస్ అభ్యర్థులను ఓటిచబోతున్నారని ఆయన పేర్కొన్నారు.ఆర్థిక క్రమశిక్షణ - ప్రజా సంక్షేమంగత బీఆర్ఎస్ ప్రభుత్వం రాష్ట్రాన్ని 8 లక్షల 19 వేల కోట్ల అప్పుల్లో ముంచిందని పొంగులేటి విమర్శించారు. ప్రస్తుతం నెలకు 6,300 కోట్ల రూపాయలు కేవలం అప్పుల జమకే కేటాయిస్తున్నట్లు తెలిపారు. ఆర్థిక ఇబ్బందులు ఉన్నప్పటికీ అభివృద్ధి, సంక్షేమం కుంటుపడకుండా చూస్తున్నామన్నారు.వరి వేస్తే ఉరి అనిన కాలం పోయి, నేడు మద్దతు ధరతో పాటు బోన్స్ ఇస్తున్నామని గుర్తుచేశారు. విద్యార్థుల కోసం డైట్, కాస్టిడిక్ ఛార్జీల పెంపుతో పాటు ఇంటిగ్రేటెడ్ స్కూళ్ల నిర్మాణం చేపడుతున్నామన్నారు.ఇందిరమ్మ ఇళ్లు - గృహ నిర్మాణ పథకంగత పాలనలో దొరలు బొమ్మలు చూపించారు తప్ప ఇళ్లు ఇవ్వలేదు' అని విమర్శిస్తూ, కాంగ్రెస్ ప్రభుత్వం ఇప్పటికే పార్టీలకు అతితంగా 4.5 లక్షల ఇళ్లు మంజూరు చేసిందని మంత్రి పొంగులేటి చెప్పారు. గ్రామీణ ప్రాంతాల్లో ఇందిరమ్మ ఇళ్ల నిర్మాణం వేగంగా జరుగుతోందని, పట్టణాల్లో ఇళ్ల స్థలాలు లేని పేదరు కోసం +౦౩ ఇళ్ల నిర్మాణానికి ప్రభుత్వం నిర్ణయం తీసుకుందని చెప్పారు.

ముఖ్యమంత్రి ఇప్పటికైనా నిజాలు చెప్పాలి

హైదరాబాద్: మున్సిపల్ బూతుల వర్షం అగిపోవడం సంతోషంగా ఉందని తెలంగాణ జాగృతి అధ్యక్షురాలు కల్వకుంట్ల కవిత అన్నారు. మున్సిపల్ ఎన్నికల ప్రచారం చూశాక.. పార్టీ గుర్తులు లేకుండా ఎన్నికలు జరిగితే బాగుండేదని కవిత అభిప్రాయ పడ్డారు. ముఖ్యమంత్రి సొంత జిల్లాలో మంచిని, పాఠశాలలో లోపిస్తోందని, ఈ అంశాలపై ఎన్నికల ప్రచారంలో చర్చ జరగలేదని ఆమె వ్యాఖ్యానించారు. మున్సిపల్ ఎన్నికల్లో మంచి వ్యక్తులను ఎన్నుకోవాలని ప్రజలకు సూచించారు.కేవలం సిద్ధిపేట మున్సిపాలిటీకి మాత్రమే నిర్దుల మంజూరు అయ్యాయని.. హరీష్ రావు, ముఖ్యమంత్రికి మద్దతి ఏముందో అర్థం చేసుకోవాలని కవిత అన్నారు. రాష్ట్ర ప్రభుత్వం సంపద సృష్టించకుండా.. ఆస్తులను అమ్ముతోందని ఆగ్రహం వ్యక్తం చేశారు. రాబోయే బడ్జెట్లో అన్ని వర్గాలకూ న్యాయం చేయాలని డిమాండ్ చేశారు. 50 శాతం మంది రైతులకు ఇంకా రుణమాఫీ చేయలేదని వెల్లడించారు. రుణమాఫీపై చర్యకు తాము సిద్ధమని.. సవివాలయాలానికి రమ్మంటారా.. ముఖ్యమంత్రి సొంత జిల్లాకు రమ్మంటారా అంటూ ప్రశ్నించారు. ముఖ్యమంత్రి ఇప్పటికైనా నిజాలు చెప్పాలన్నారు.ఆర్థిక మంత్రి భట్టి విక్రమార్కు జాగృతి తరఫున వినతి పత్రం అందిస్తుమని కవిత తెలిపారు. లేబర్ కోడ్కు వ్యతిరేకంగా 12వ తేదీన బంద్ జాగృతి మద్దతు ఇస్తోందని వెల్లడించారు. ఈ క్రమంలోనే ఎంబిఎల్ పార్టీ పొద్దు తిరుగుడు పువ్వులా.. ఎవరు అధికారంలో ఉంటే వారి వెంట ఉంటుందని నిలబెట్టే వేశారు. తెలంగాణ ఉద్యమ సమయంలో రాయల తెలంగాణకు ఒకటే బ్రదర్స్ మద్దతు ఇచ్చారని, రేవంత్ రెడ్డి ఆర్ఎన్ఎస్ మనిషి అన్న ఒకవైపు.. జూబ్లీహిల్స్ ఎన్నికల్లో కాంగ్రెస్కు సపోర్ట్ చేశారని కవిత విమర్శించారు.



మా తల్లి పెట్టిన పేరు మార్చడానికి మీరెవరు

హైదరాబాద్, ఫిబ్రవరి 10: ముఖ్యమంత్రి రేవంత్ రెడ్డిపై కేంద్ర మంత్రి కిషన్ రెడ్డి(త్రిప్రాయుల్) విమర్శలు గుప్పించారు. మంగళవారం మీడియాతో మాట్లాడుతూ.. తన పేరును మార్చి పిలుస్తున్నారని ఫైర్ అయ్యారు. 'మీరు రేవంత్ ఖాన్ అని మార్చుకోండి.. మాకు అభ్యంతరం లేదు. కానీ.. మా తల్లి పెట్టిన పేరు మార్చడానికి మీరెవరు? మాపై వ్యక్తిగత విమర్శలు సరికాదు. మీకు దెయ్యాలు.. దేవతల్లా కనపడవచ్చు. మజ్జిన్తో మీరు కాపురం చేసినట్లున్నా.. మేం నిప్పులు పోస్తాం' అని కిషన్ రెడ్డి వ్యాఖ్యానించారు.తెలంగాణలో అన్ని స్థానాల్లో ఎంబిఎం ఎందుకు పోటీ చేయలేదని కేంద్ర మంత్రి ప్రశ్నించారు. తాను ఎప్పుడికీ దత్తప్రభుత్వ కదని ఈ సందర్భంగా కిషన్రెడ్డి స్పష్టం చేశారు. మాజీ సీఎం కేసీఆర్, ప్రస్తుత సీఎం రేవంత్రెడ్డి మధ్య ఏదైనా విభేదాలంటే వారి తేల్చుకోవాలని, తనను మధ్యలో లాగడం ఎందుకని ప్రశ్నించారు. తన గురించి తప్పుగా మాట్లాడటం సరికాదన్నారు.సీఎం రేవంత్ రెడ్డి.. కేసీఆర్ను అరెస్ట్ చేయకుండా కిషన్ రెడ్డి పేరు మారుస్తానని అనుకున్నారని కేంద్ర మంత్రి మండిపడ్డారు. కేసీఆర్ను అరెస్ట్ చేస్తే కేంద్ర ప్రభుత్వం అడ్డుకొనుండా చూసే బాధ్యత తనదని స్పష్టం చేశారు. సోనియా గాంధీ, రాహుల్, ప్రియాంక గాంధీ.. ఒక్క రోజూ కేసీఆర్కు వ్యతిరేకంగా మాట్లాడలేదని విమర్శించారు. తామెప్పుడూ బీఆర్ఎస్తో కలవలేదని తెల్లచెప్పారు. గతంలో కాంగ్రెస్, బీఆర్ఎస్ పార్టీలు.. అసెంబ్లీ, పార్లమెంట్ ఎన్నికల్లో కలిసి పోటీ చేశాయని గుర్తుచేశారు. ఇప్పుడేమీ చేయలేక తనపై ఆడి పోసుకుంటున్నారని మండిపడ్డారు.



కేసీఆర్పై చర్యలు తీసుకోవాల్సిన బాధ్యత రేవంత్ రెడ్డిదా? కిషన్ రెడ్డిదా? అనేది తెలంగాణ సమాజం ఆలోచించాలన్నారు.మున్సిపల్ ఎన్నికల్లో బీజేపీ గెలుపు భాయమని కిషన్ రెడ్డి ధీమా వ్యక్తం చేశారు. తలాత్కా లేకుండా రేవంత్ మాట్లాడుతున్నారని మండిపడ్డారు. ముఖ్యమంత్రి స్థానంలో ఉంటూ రెండేళ్లుగా మాటలతో కాలయాపన చేశారని.. ఏం చేస్తారో చేతల్లో చూపించాలన్నారు. ఇచ్చిన మాటపై నిలబడే శక్తి లేకపోతే రాజీనామా చేయాలని ఆయన డిమాండ్ చేశారు. మక్తల్ బీజేపీ అభ్యర్థి మహదేవప్ప మృతికి సీఎం రేవంత్ బాధ్యత వహించాలన్నారు. ఎన్నికల సంఘం విచారణ జరిపి చర్యలు తీసుకోవాలని కిషన్ రెడ్డి కోరారు.

అసెంబ్లీ 2.4 లక్షల ఓట్లు తెలిగింపు
అసెంబ్లీ : అసెంబ్లీ 2.4 లక్షల ఓట్లను తొలగిస్తూ ఈసీ నిర్ణయం తీసుకుంది. ఈ మేరకు కొత్త ఓటర్ జాబితాను కేంద్ర ఎన్నికల సంఘం విడుదల చేసింది. అసెంబ్లీ ఎన్నికల సంఘం సైఫల్ రివిజన్ (ఎస్ఆర్) నిర్వహించిన సంగతి తెలిసిందే. రాష్ట్రంలోని 126 అసెంబ్లీ నియోజక కర్గాల్లో ఎస్ఆర్ నిర్వహించి తాజా జాబితా విడుదల చేసింది. దీని ప్రకారం రాష్ట్రంలో మొత్తం 2,49,58,139 మంది ఓటర్లున్నారు. ఇంతకుముందు ఉన్న 2,52,01,624 మంది ఓటర్లలోని 2,43,485 మందిని తొలగించింది. తాజా జాబితా ప్రకారం అసెంబ్లీలో 1,24,82,213 మంది పురుష ఓటర్లు, 1,24,75,583 స్త్రీ ఓటర్లు, 343 మంది ఇతర ఓటర్లు ఉన్నారు. మొదట ఇంటిగ్రేటెడ్ ఓటర్ జాబితాను గత ఏడాది డిసెంబర్ 27న ప్రకటించారు. అంతకుముందు నవంబర్ 22 నుంచి డిసెంబర్ 20 వరకు ఇంటింటికీ తిరిగి ఓటర్ జాబితా సర్వే నిర్వహించారు. ఇందులో సరైన దృవపత్రాలు లేని వారు, మరణించిన వారు, అలాగే రెండు లేదా అంతకంటే ఎక్కువ ఓట్లు కలిగి ఉన్నవారి పేర్లను జాబితా నుంచి తొలగించారు. డిసెంబర్ 27న డ్రాఫ్ట్ ప్రకటించిన తర్వాత మార్పులు, , అభ్యంతరాలకు ఓటర్లకు జనవరి 22 వరకు సమయమిచ్చారు.

సంస్కృతి, ప్రగతికి చిహ్నంగా బస్తర్

న్యూ ఢిల్లీ : ఒకప్పుడు మావోయిస్టుల కంచుకోటగా ఉన్న బస్తర్, ఇప్పుడు గొప్ప సంస్కృతి, ప్రగతి, ఆత్మవిశ్వాసానికి చిహ్నంగా మారిందని ప్రధాని మోదీ అన్నారు. ఫిబ్రవరి 7 నుంచి 9 వరకు జరిగిన 'బస్తర్ పండమ్' పండుగపై ఆయన ప్రశంసలు కురిపించారు. ఈ పండుగ బస్తర్ ప్రాంతపు గొప్ప సంస్కృతి, సంప్రదాయాలు, గిరిజన వారసత్వాన్ని అద్భుతంగా ప్రదర్శించిందని కొనియాడారు. ఒకప్పటి మావోయిస్టు కేంద్రం నేడు శాంతికి నిలయంగా మారిందని పేర్కొన్నారు.భారతదేశ సాంస్కృతిక వారసత్వాన్ని పరిరక్షించడంలో, స్థానిక సమాజాలను బలోపేతం చేయడంలో బస్తర్ పండమ్ వంటి పండుగలు కీలక పాత్ర పోషిస్తాయని సోషల్ మీడియా వేదికగా మోదీ కొనియాడారు."గతంలో బస్తర్ అనగానే మావోయిజం, హింస, వెనుకబాటుతనం గుర్తుకు వచ్చేవి. కానీ ఇప్పుడు పరిస్థితి పూర్తిగా మారిపోయింది. నేడు బస్తర్ ప్రాంతం అభివృద్ధి సాధిస్తోంది. స్థానిక ప్రజల్లో ఆత్మవిశ్వాసం పెరుగుతోంది. ప్రాంతం భవిష్యత్ శాంతి, ప్రగతి, సాంస్కృతిక గర్వంతో నిండి ఉండాలని నేను కోరుకుంటున్నాను."- ప్రధాని మోదీహింస నుంచి విముక్తిమార్చేవైపు కేంద్ర హోంమంత్రి అమిత్ షా కూడా బస్తర్ పండమ్ను సు ప్రశంసించారు.బస్తర్ ఇప్పుడు తన సంస్కృతి, వారసత్వంతో ముందుకు సాగుతూ, అభివృద్ధి చెందిన భారతదేశానికి రాయబారిగా ఎదుగుతోందని అన్నారు. జగదల్పూర్లో జరిగిన ఓ కార్యక్రమంలో పాల్గొన్న ఆయన, గిరిజనులకు అవాద్యను పంపిణీ చేసి, వారితో ముచ్చటించారు. ఈ సందర్భంగా, వామపక్ష తీవ్రవాదుల భయం, హింస నుంచి బస్తర్ ప్రజలు విముక్తి పొందుతున్నారని ఆయన అన్నారు.బస్తర్ పండమ్ విశేషాలుఫత్తిగడ్డ ప్రభుత్వం ఈ బస్తర్ పండమ్ పండుగను నిర్వహించింది. ఇందులో బస్తర్ సంప్రదాయ హస్తకళలు, గిరిజన కళలు, జానపద వస్త్రధారణ, స్థానిక ఉత్పత్తులను ప్రదర్శించింది. వీటిని చూసేందుకు ప్రజలు భారీ ఎత్తున తరలివచ్చారు. భారత రాష్ట్రపతి ద్రౌపది ముర్ము ప్రారంభించిన ఈ ఉత్సవం, గిరిజనుల హస్తకళలు, స్థానిక వంటకాలు, సంప్రదాయ గిరిజన నృత్యాలు, జానపద గీతాల ద్వారా బస్తర్ వైభవాన్ని చాటిచెప్పాయి.



శ్రీశైలంలో శివస్వాములపై పోలీసుల దాడి

లారీలతో బాదేశారు



శ్రీశైలం : శివరాత్రి సమీపిస్తున్న వేళప్రముఖ పుణ్యక్షేత్రం శ్రీశైలం లో అమానుష ఘటన చోటు చేసుకుంది. శివస్వాములపై పోలీసులు లారీలతో విరుచుకుపడ్డారు. ఉదయం నుంచి పడిగాపులు కాస్తున్న భక్తులను గంటల కొద్దీ క్యూలో నిలిపి వేయడమే కాకుండా.. దర్శనం కోసం వచ్చిన శివస్వాములపై లారీతో దాడికి తెగబడ్డారు.శ్రీశైలం అలయ నిర్వహణ లోపంతో సోమవారం గందరగోళం నెలకొంది. సిబ్బంది నిర్వహణ లోపంతో క్యూ లైన్లో గంటల తరబడి నిల్చున్న శివస్వాములు ఒక్కసారిగా దర్శనం కోసం ఎగబడ్డారు. దాంతో, వారిని అదుపు చేసేందుకు పోలీసులు లారీలకు పని చెప్పారు. భక్తులు, శివస్వాములను భయభ్రాంతులకు గురి చేస్తూ.. చితకబాదారు. పోలీసులు శివస్వాములపై దాడి చేయడాన్ని వలువురు ఖండించారు. సిబ్బందిని వదిలేసి తమపై దాడికి పాల్పడడం హేయమైన చర్య అని శివస్వాములు పోలీసులపై మండిపడ్డారు. ఈ ఘటనపై సర్వత్రా నిరసనలు వ్యక్తమవుతున్నాయి.

ఢిల్లీలో కేంద్ర గ్రామీణాభివృద్ధిశాఖ మంత్రి శివరాజ్ సింగ్ చౌహాన్ తో సీఎం చంద్రబాబు భేటీ

ఢిల్లీ, ఫిబ్రవరి 10: ఢిల్లీ పర్యటనలో ఉన్న ఏపీ ముఖ్యమంత్రి చంద్రబాబు నాయుడు.. కేంద్ర గ్రామీణాభివృద్ధిశాఖ మంత్రి శివరాజ్ సింగ్ చౌహాన్తో భేటీ అయ్యారు. రాష్ట్రంలో వ్యవసాయం సహా అనుబంధ రంగాల అభివృద్ధికి తీసుకుంటున్న చర్యలపై కేంద్ర మంత్రితో సీఎం చర్చించారు.పథకం కింద ఏపీ కమ్యూనిటీ మేనేజ్ మేనరల్ ఫార్మింగ్ను విస్తరించడానికి నిధులు విడుదల చేయాలని చంద్రబాబు కోరారు. 2024-25 సంవత్సరానికి సంబంధించి రూ.216 కోట్లు ఇవ్వాలని చంద్రబాబు విన్నవించారు.వీటికి.. చేయూతనివ్వండి: సీఎం చంద్రబాబుఆంధ్రప్రదేశ్లో కొబ్బరి సాగు అభివృద్ధి చేయడానికి రూ.200 కోట్ల మేర సాయం చేయాలని సీఎం చంద్రబాబు కేంద్రమంత్రిని కోరారు. కోకోనట్ ప్రాసెసింగ్ పార్క్ ఏర్పాటు, కర్ణాటక తరహాలో మోడ్రన్ బెండర్ కోకోనట్ మార్కెట్ ఏర్పాటు, కొబ్బరి రైతులకు అభివృద్ధి పథకాలపై శిక్షణ, సర్దురీల విస్తరణకు సహకరించాలని సీఎం విజ్ఞప్తి చేశారు. ఏపీలో మఖానా డెవలప్మెంట్ బోర్డు ఏర్పాటు చేయాలని, కొల్లేరు సరస్సు ప్రాంతంలో 50వేల ఎకరాల్లో మఖానా సాగుకు అనుకూల వాతావరణం ఉందని, అవసరమైన ప్రోత్సాహకాలు ఇవ్వాలని సీఎం.. కేంద్రమంత్రికి విజ్ఞప్తి చేశారు.అన్నింటికీ అందగా ఉంటూ: కేంద్రమంత్రి శివరాజ్ సింగ్ చౌహాన్దేశ వ్యవసాయ రంగంలో ఏపీ వాటా 10 శాతం ఉందని కేంద్రమంత్రి శివరాజ్ సింగ్ చౌహాన్ ఈ సందర్భంగా తెలిపారు. రాష్ట్రంలో జీడిపప్పు, కాఫీ, కోకో, కొబ్బరి ఎక్కువగా పండుతోందని, రైతులకు మద్దతు ధర దక్కజొ చూసామన్నారు. ఆత్మనిర్భర భారత్ లక్ష్య సాధనలో ఏపీ పాత్ర కీలకమన్నారు. ఏపీ వ్యవసాయాభివృద్ధికి కేంద్రం అన్ని విధాలుగా అందగా ఉంటుందని హామీ ఇచ్చారు. ఇందు కోసం కేంద్రం ప్రత్యేక బ్యూడెట్ను నియమించిందని చెప్పారు. కేంద్ర పథకాలు, సాంకేతికత విషయంలో ఏపీకి అందగా నిలుస్తామని హామీ ఇచ్చారు. మత్స్యరంగం, పశుపోషణ అభివృద్ధికి సాయం చేస్తున్నట్లు చెప్పారు. సేంద్రియ సాగు, పాపాయిల్ ఉత్పత్తిలో ఏపీ బాగా పనిచేస్తోందన్నారు. సేంద్రియ సాగు విస్తరణకు అన్ని విధాలుగా సాయం చేస్తామని కేంద్రమంత్రి, ఏపీ ముఖ్యమంత్రి చంద్రబాబు నాయుడుకి హామీ ఇచ్చారు. అనంతరం కేంద్రమంత్రి శివరాజ్ సింగ్ చౌహాన్.. ఏపీ ముఖ్యమంత్రి చంద్రబాబుతో జరిపిన వివరాల్ని సోషల్ మీడియా మార్గముం 'ఎక్స్'భాషాలో ఫోటోలతో సహా పోస్ట్ చేశారు.



గృహప్రవేశానికి ముస్తాబవుతున్న ఇందిరమ్మ ఇండ్లు

- పరిశీలించిన, ఏకా రియాజ్



చేగుంట ఫిబ్రవరి 10 మెదక్ టుడే న్యూస్ చేగుంట మండలం పోలంపల్లి గ్రామంలో ఇందిరమ్మ ఇళ్లను ఏకా పరిశీలించాలి, చేగుంట మండలం పోలంపల్లి గ్రామానికి చెందిన ఇందిరమ్మ లల్లిదారులతో ఏకా రియాజ్ మాట్లాడుతూ ప్రభుత్వ నీరుపేద పేదలను గుర్తించి ఇందిరమ్మ ఇండ్లు మంజూరు చేశారు, లల్లిదారులు ఇళ్ల నిర్మాణం చేపట్టారు, నాలుగు విడతలుగా, ప్రభుత్వం నేరుగా లల్లిదారులకు అకౌంట్ లోకి వేయడం జరుగుతుంది.కాబట్టి ఇందిరమ్మ ఇళ్ల లల్లిదారులు నడ్డినియోగం చేసుకోవాలని వారు తెలిపారు.పోలంపల్లి గ్రామంలో మొదటి విడుదల 15 ఇండ్లు మంజూరు కాగా, ఇండ్ల నిర్మాణంలో బెనుమిట్ బిల్లులు, 15 గాను, స్లాబ్ లెవెల్ బిల్లులు 10 గాను, స్లాబ్ అయిన తరువాత బిల్లులు,05 చెల్లిచాము, చేగుంట మండలంలోనే పోలంపల్లి గ్రామం, ఇందిరమ్మ ఇండ్ల నిర్మాణంలో, మొదటి స్థానంలో నిర్మాణం చేపట్టడం జరుగుతుంది.అధికారులు త్వరగా ఇల్లు నిర్మాణం చేసుకొని గృహంలోనికి సంతోషంగా వెళ్లాలని వారు కోరారు.ఈ కార్యక్రమంలో ఇందిరమ్మ ఇళ్ల ఏకా ఎండి రియాజ్ డి.ఎస్. గ్రామ సెక్రెటరీ, శ్రీనివాస్, ఇందిరమ్మ కమిటీ, మెంబర్ ఇందిరమ్మ ఇళ్ల లల్లిదారులు, కొండి మంజూల, కరీ అమృత, కరీ లావణ్య, ర్వాపాకుల శోభా,చింతకింది, మణికంఠ, యాదగిరి,శేఖర్,వెంకట, ఎల్లగడ్, గంగి స్వామి, పార్థ్వానార,

సెలవు రోజు అని ఓటు వేయకుండా ఇతర పనులకు వెళ్ళొద్దు

- తప్పని సరిగా ఓటు హక్కు వినియోగించుకోవాలి జిల్లా కలెక్టర్ రాహుల్ రాజ్
- గ్రామ పంచాయతీ ఎన్నికల్లో 90 శాతం పోలింగ్ నమోదు అయింది
- మున్సిపాలిటీలలో 100 శాతం ఓటింగ్ నమోదు కావాలి



మెదక్ కలెక్టరేట్ ఫిబ్రవరి 10 మెదక్ టుడే న్యూస్ ప్రతినధి సెలవు రోజు అని ఇతర పనులకు వెళ్లకుండా మున్సిపాలిటీలో ఉన్న ప్రజలందరూ తప్పనిసరిగా ఓటు హక్కును వినియోగించుకోవాలని జిల్లా ఎన్నికల అధికారి, జిల్లా కలెక్టర్ రాహుల్ రాజ్ విజ్ఞప్తి చేశారు. మంగళవారం కలెక్టరేట్లోని కలెక్టర్ ఛాంబర్ లో మాట్లాడుతూ.. జిల్లాలోని నాలుగు మున్సిపాలిటీలలో ఫిబ్రవరి 11న ఉదయం 7 గంటల నుండి సాయంత్రం ఐదు గంటల వరకు పోలింగ్ అన్ని ఏర్పాట్లు చేశామని, ప్రజలందరూ పెద్ద ఎత్తున ఓటింగ్ పాల్గొని 100 శాతంఓటింగ్ నమోదు చేయాలని ప్రజలకు పిలుపునిచ్చారు. దేశంలో బలమైన ప్రజాస్వామ్య వ్యవస్థ, బలమైన రాజ్యాంగం ఉన్నందున దేశ ప్రధానమంత్రి కైనా.. సామాన్య వ్యక్తికైనా ఒకే ఒక ఓటు హక్కును కల్పించిందన్నారు.పోలింగ్ కేంద్రాల్లో సీసీటీవీ ,వెబ్ కాస్టింగ్ ద్వారా పర్యవేక్షణ చేస్తున్నట్లు తెలిపారు. ఎలాంటి భయం గాని ,వ్యవహారం గాని, రాగద్వేషాలు గాని ,ప్రలోభాలకు లోను కాకుండా ప్రజలు స్వేచ్ఛగా తమ ఓటు హక్కు వినియోగించుకోవాలని ఈ సందర్భంగా పేర్కొన్నారు. సమస్యత్వక పోలింగ్ కేంద్రాల్లో అత్యంత పటిష్టమైన భద్రతను ఏర్పాటు చేసినట్లు తెలిపారు. గ్రామపంచాయతీ ఎన్నికల్లో 90 శాతం ఓటింగ్ నమోదయిందని, మున్సిపాలిటీలలో 100 శాతం ఓటింగ్ నమోదు కావాలని కోరారు.

చేగుంట గ్రామ సభ నిర్వహణ సమస్యల పరిష్కారానికి సర్పంచ్ హామీ



చేగుంట ఫిబ్రవరి 10 మెదక్ టుడే న్యూస్ చేగుంట మండలం,చేగుంట గ్రామంలో ఫిబ్రవరి 10, 2026న ఉదయం 11 గంటలకు గ్రామ పంచాయతీ ఆవరణలో గ్రామ సర్పంచ్ సంద్రగు స్రవంతి,సతీష్, అధ్యక్షతన గ్రామ సభ నిర్వహించబడింది.ఈ సందర్భంగా గ్రామ ప్రజల సమస్యలను అడిగి తెలుసుకున్న సర్పంచ్,వాటిని త్వరలో పరిష్కరించేందుకు చర్యలు తీసుకుంటామని హామీ ఇచ్చారు.గ్రామంలో మురికి కాలువలు సీ నీ రోడ్ల అంగన్వాడీ భవనాలు విద్యుత్ సమస్యలు,గ్రామంలో జరుగుతున్న అభివృద్ధి పనులపై ప్రజలకు వివరాలు తెలియజేశారు.గ్రామ అభివృద్ధికి ప్రజల సహకారం అవసరమని సర్పంచ్ సూచించారు. ఈ గ్రామ సభలో సర్పంచ్,ఉపసర్పంచ్, సెక్రెటరీ వార్డు సభ్యులు,గ్రామ అంగన్వాడి డీవర్లు ఆశ వర్మల్లు , ప్రజాప్రతినిధులు,గ్రామ పెద్దలు,నాయకులు,మహిళలు,యువజన సంఘాల ప్రతినిధులు మరియు గ్రామ ప్రజలు పాల్గొని గ్రామ సభను విజయవంతం చేశారు.

మున్సిపల్ ఎన్నికలకు మెదక్ పోలీసుల కట్టుబట్టమైన భద్రత

జిల్లా ఎస్సీ శ్రీనివాసరావు
ఎన్నికల భద్రత కోసం ప్రత్యేక టైకింగ్ ఫోర్సులు
ఎన్నికల సమయంలో నిబంధనలు ఉల్లంఘిస్తే కఠిన చర్యలు
163 బిఎన్ఎస్ఎస్ అవులు -- గుంపులు నిషేధం
మెదక్ జిల్లా ఎస్సీ. డి. వి. శ్రీనివాస రావు ఐపీ ఎస్



మెదక్ ఫిబ్రవరి 10 మెదక్ టుడే న్యూస్ ప్రతినధి మెదక్ జిల్లా పరిధిలో జరుగుతున్న మున్సిపాలిటీ ఎన్నికలను ఎలాంటి అవాంఛనీయ సంఘటనలు జరగకుండా శాంతియుతంగా, నిష్పక్షపాతంగా నిర్వహించేందుకు పటిష్టమైన పోలీసు బందోబస్తు ఏర్పాటు చేసినట్లు మెదక్ జిల్లా ఎస్సీ డి.వి. శ్రీనివాస రావు, తెలిపారు.మంగళవారం మెదక్ టౌన్ కేంద్రంలోని వేస్ట్ కాలేజీ ప్రాంగణంలో మున్సిపల్ ఎన్నికల



బందోబస్తు నిర్వహించే పోలీసు అధికారులు, సిబ్బందికి ఆయన స్పష్టమైన దిశానిర్దేశం చేశారు. ఈ సందర్భంగా ఎస్సీ మాట్లాడుతూ, ఎన్నికల విధుల్లో అధికారులు, సిబ్బంది పూర్తి అప్రమత్తతతో క్రమశిక్షణగా విధులు నిర్వహించాలని సూచించారు.ఉదయం ప్రారంభం నుంచే ప్రతి పోలీసు సిబ్బంది తమ డ్యూటీ పోస్టులకు హాజరై, ఓటర్లు ఎలాంటి ఇబ్బందులు ఏర్పాట్లు చేయాలని అన్నారు. మహిళలు, వృద్ధులు, దివ్యాంగుల కోసం ప్రత్యేక క్యూలైన్లు ఏర్పాటు చేసి, వారికి అవసరమైన సహకారం అందించాలని సూచించారు.మెదక్ జిల్లాలో నాలుగు మున్సిపాలిటీల పరిధిలో 74 వార్డులు, 148 పోలింగ్ స్టేషన్లలో ఎన్నికలు జరుగుతున్న నేపథ్యంలో మొత్తం 686 మంది పోలీస్ సిబ్బందిని నియమించినట్లు తెలిపారు. ఎన్నికల భద్రతా

చర్యలలో భాగంగా 17 రూట్లలో ఎస్ఐ స్థాయి అధికారులతో రూల్ మొబైల్స్ ఏర్పాటు చేశామని తెలిపారు. సీబిల ఆధ్వర్యంలో స్పెషల్ డ్రెస్సింగ్ డీప్స్, నలుగురు డీపీలతో ఆధ్వర్యంలో స్పెకింగ్ ఫోర్సులను ఏర్పాటు చేసి ఎప్పటికప్పుడు పర్యవేక్షణ నిర్వహిస్తున్నట్లు వెల్లడించారు.పోలింగ్ కేంద్రాల చుట్టుపక్కల 100 మీటర్ల పరిధిలో గుంపులు గుమికూడడం పూర్తిగా నిషేధమని తెలిపారు. అనుమానాస్పద వ్యక్తులు లేదా చర్యలు గమనించిన వెంటనే స్పందించి, పరిస్థితిని అదుపులోకి తీసుకోవాలని సిబ్బందికి ఆదేశించారు. సమస్యత్వక పోలింగ్ కేంద్రాల్లో అదనపు బలగాలు, స్పెకింగ్ ఫోర్సులు, వీడియో రికార్డింగ్ ఏర్పాట్లు చేపట్టినట్లు తెలిపారు.పోలింగ్ స్టేషన్ ప్రాంతంలో ప్రచార సామగ్రి, పార్టీ బిళ్లలు, మొబైల్ ఫోన్లు తీసుకురావడం నిషేధమని స్పష్టం చేశారు. పోలింగ్ బూత్లో సెట్టిలు దిగడంపై పూర్తిస్థాయి నిషేధం ఉంటుందని తెలిపారు. ఎన్నికల సమయంలో మద్యం, డబ్బుల వంటివీ, ఓటర్లపై ఒత్తిడి, తప్పుడు ప్రచారాలు నిర్వహించిన వారిపై ఎన్నికల ప్రవర్తనా నియమావళి ప్రకారం కఠిన చట్టపరమైన చర్యలు తీసుకుంటామని ఎస్సీ హెచ్చరించారు.ఎన్నికలు జరుగుతున్న మున్సిపాలిటీల పరిధిలో బి ఎస్ ఎస్ ఎస్ సెక్షన్ 163 అమల్లో ఉంటుందని, దీని ప్రకారం నలుగురికి మించి గుంపులుగా గుమికూడరాదని తెలిపారు. ఏదైనా అనుమానాస్పద చర్యలు గమనించినట్లయితే వెంటనే డయిలో 100కు సమాచారం అందించాలని సూచించారు. శాంతియుత వాతావరణంలో ఎన్నికలు జరగడానికి జిల్లా ప్రజలు సహకరించాలని ఎస్సీ విజ్ఞప్తి చేశారు.

విధులు కేటాయించిన ప్రాంతాన్ని విడిచిపెట్టవద్దు : అదనపు ఎస్సీ అదనపు ఎస్సీ మహేందర్



మెదక్ జిల్లా తూప్రాన్ మున్సిపాలిటీ ఫిబ్రవరి 10 మెదక్ టుడే న్యూస్ ప్రతినధి మున్సిపల్ ఎన్నికల సందర్భంగా మెదక్ జిల్లా అదనపు ఎస్సీ మహేందర్ ఎన్నికల విధుల్లో పాల్గొనే పోలీస్ సిబ్బందికి తూప్రాన్ లోని నోబెల్ ఫార్మస్ కళాశాలలో అవగాహన సమావేశం నిర్వహించారు. ఈ సందర్భంగా ఆయన మాట్లాడుతూ ఎన్నికల సమయంలో శాంతి భద్రతల పరిరక్షణలో పోలీస్ సిబ్బంది పాత్ర అత్యంత కీలకమని పేర్కొన్నారు. ప్రజలు స్వేచ్ఛగా, భయపడకుండా తమ ఓటు హక్కును వినియోగించుకునేలా పోలీసులు సమర్థవంతంగా విధులు నిర్వహించాల్సిన బాధ్యత ఉందన్నారు.బందోబస్తు విధుల్లో పాల్గొనే ప్రతి పోలీస్ అధికారి, సిబ్బంది పూర్తి అంకితభంతో,



క్రమశిక్షణతో విధులు నిర్వహించాలని సూచించారు. విధులు పూర్తయ్యే వరకు కేటాయించిన ప్రాంతాలను వదలకుండా అప్రమత్తంగా ఉండాలని తెలిపారు. పోలింగ్ కేంద్రాల వద్ద ఓటర్లను క్రమపద్ధతిలో క్యూలలో ఉంచి, అనుమతిలేని వ్యక్తులను పోలింగ్ కేంద్రం వరసరాలక్కి అనువతింపవద్దని ఆదేశించారు. పోలింగ్ కేంద్రాల పరిధిలో 100 మీటర్ల అంక్షలను కచ్చితంగా అమలు చేయాలని స్పష్టం చేశారు.ఓటర్లు సెల్ ఫోన్లు లేదా ఇతర వస్తువులు తీసుకువస్తున్నారా అనే అంశంపై ప్రత్యేక నిఘా

ఉంచాలని సూచించారు. ఎన్నికల సామగ్రి తరలింపులో రూల్ మొబైల్ పోలీస్ సిబ్బంది అత్యంత అప్రమత్తంగా ఉండాలని, పోలింగ్ సామగ్రిని సురక్షితంగా పోలింగ్ కేంద్రాలకు చేర్చడంతో పాటు పోలింగ్ అనంతరం స్ట్రాంగ్ రూమ్లకు తరలించే సమయంలో పూర్తి భద్రత కల్పించాలని తెలిపారు.ఎన్నికల సమయంలో ఎక్కడైనా అవాంఛనీయ సంఘటనలు చోటుచేసుకున్నా, గొడవలు జరిగినా, గుంపులు గుమికూడినా వెంటనే ఉన్నతాధికారులకు, స్పెకింగ్ ఫోర్స్ సిబ్బందికి సమాచారం అందించాలని సూచించారు. ప్రతి పోలీస్ అధికారి, సిబ్బంది ఎన్నికల కోడ్ (ఎంసీసీ) నియమాలను ఖచ్చితంగా పాటిస్తూ ఎన్నికల ప్రక్రియ పూర్తయ్యే వరకు అప్రమత్తంగా ఉండాలని ఆదేశించారు.విధుల నిర్వహణలో సిబ్బందికి ఎలాంటి సమస్యలు ఎదురైనా వెంటనే ఉన్నతాధికారుల దృష్టికి తీసుకెళ్లాలని సూచించారు. ఎన్నికలు ప్రశాంతంగా, పారదర్శకంగా జరిగేందుకు సిబ్బంది సమన్వయంతో కృషి చేయాలని, ఎన్నికల భద్రత సమష్టి బాధ్యత అని అదనపు ఎస్సీ మహేందర్ తెలిపారు.ఈ కార్యక్రమం లో తూప్రాన్ ఆర్డీ ఓ జయచంద్ర రెడ్డి, జడ్పీ సీకరట్ ఎల్లయ్య, తూప్రాన్ సీబి రంగం కృష్ణ ఎస్సె లు, సిబ్బంది పాల్గొన్నారు

పోలింగ్ ప్రశాంతంగా జరగాలి

- జిల్లా రిటర్నింగ్ అధికారి మరియు కలెక్టర్ రాహుల్ రాజ్



మెదక్ టౌన్ ఫిబ్రవరి 10 మెదక్ టుడే న్యూస్ ప్రతినధి చెక్ లిస్ట్ ప్రకారం అన్ని చూసుకోండి పోలింగ్ సిబ్బంది కి ఎలాంటి ఇబ్బంది కలగకూడదు ఏర్పాట్లు బాగుండాలి డిస్ట్రిబ్యూషన్ సెంటర్ సందర్శించిన జిల్లా కలెక్టర్, ఎన్నికల అధికారి రాహుల్ రాజ్ మున్సిపల్ ఎన్నికల పోలింగ్ నిర్వహణ కోసం సిబ్బందికి ఎన్నికల సామాగ్రి పంపిణీ నిమిత్తం మెదక్ జిల్లా కేంద్రంలోని వెస్ట్ జూనియర్ కళాశాలలో ఏర్పాటు చేసిన డిస్ట్రిబ్యూషన్ సెంటర్ ను జిల్లా ఎన్నికల అధికారి, కలెక్టర్ మంగళవారం సందర్శించారు. ఎలాంటి లోటుపాట్లు, గందరగోళానికి తావులేకుండా సిబ్బందికి పోలింగ్ సామాగ్రిని పక్కాగా అందించాలని, చెక్ లిస్టు ఆధారంగా ఎన్నికల నిర్వహణకు అవసరమైన సామాగ్రి అందినదా, లేదా అన్నది జాగ్రత్తగా పరిశీలించుకోవాలని కలెక్టర్ హితవు పలికారు. సకాలంలో నిర్దేశిత పోలింగ్ కేంద్రాలకు సిబ్బంది చేరుకునేలా పర్యవేక్షణ జరపాలని అధికారులను ఆదేశించారు. పోలింగ్ సామాగ్రి, ప్రత్యేకించి బ్యాలెట్ పేపర్లు తరలించే సమయంలో



తప్పనిసరిగా సాయుధ పోలీసులతో కూడిన బందోబస్తు ఉండాలని అన్నారు. ఎలాంటి ఇబ్బందులు తలెత్తినా వెంటనే తమ దృష్టికి తేవాలని సూచించారు.స్ట్రాంగ్ రూమ్, కౌంటింగ్ హాళ్ళను సైతం పరిశీలించిన కలెక్టర్, సీ.సీ డీవీలు ఏర్పాటు చేయాలని, ఒక్క సెకను కూడా విద్యుత్ అంతరాయం ఏర్పడకుండా జాగ్రత్తలు తీసుకోవాలని సూచించారు. పోలింగ్, కౌంటింగ్ ప్రక్రియలకు ఎలాంటి ఇబ్బందులు తలెత్తకుండా ముందస్తుగానే అవసరమైన అన్ని చర్యలు తీసుకోవాలని, సకాలంలో ఓట్ల లెక్కింపు పూర్తి చేయాలని అన్నారు. పోలింగ్ కేంద్రాలలో దివ్యాంగులకు ర్యాంపులు, వీల్ చైర్లు అందుబాటులో

ఉండాలన్నారు. సదుపాయాల కల్పన విషయమై అధికారులకు పలు సూచనలు చేశారు. ఓటర్లకు ఎలాంటి ఇబ్బందులు తలెత్తకుండా అన్ని వసతులు అందుబాటులో ఉండాలని, ప్రశాంత వాతావరణంలో సజ్జాగా ఎన్నికలు జరిగేలా కృషి చేయాలని అన్నారు. అనవసర తప్పిదాలకు తావిస్తే కఠిన చర్యలు ఎదుర్కోవాల్సి వస్తుందన్నారు. దీనిని దృష్టిలో పెట్టుకుని అప్రమత్తతో ఎన్నికల విధులు నిర్వహించాలని కలెక్టర్ సూచించారు. ఈ కార్యక్రమంలో మెదక్ ఆర్డీ రమాదేవి , తహసీల్దార్ లక్ష్మణ్ బాబు, మున్సిపల్ కమిషనర్ శ్రీనివాస్ రెడ్డి ,జిల్లా సైన్స్ అధికారి రాజేంద్ర,తదితరులు పాల్గొన్నారు.

మయూరి నగర్ మల్లన్న ఆలయంలో ఘనంగా కళ్యాణ మహోత్సవం

-ప్రత్యేక పూజల్లో పాల్గొన్న అమీన్ పూర్ మున్సిపల్ మాజీ వైస్ చైర్మన్ నందారం నరసింహ గౌడ్



రామచంద్రపురం ఫిబ్రవరి :10(మెడక్ టుడే) న్యూస్ ప్రతినిధి



సంగారెడ్డి జిల్లా పటాన్చెరు నియోజకవర్గం రామచంద్రపురం డివిజన్ పరిధిలోని మయూరి నగర్ కాలనీలో వెలసిన శ్రీశ్రీ శ్రీ భ్రమరాంబ మల్లికార్జున స్వామి దేవాలయం మంగళవారం ఆధ్యాత్మిక కోభతో విరాజిల్లింది. ఆలయంలో అత్యంత వైభవంగా నిర్వహించిన స్వామివారి కళ్యాణ మహోత్సవం, మల్లన్న నాగవల్లి మరియు ఎల్లమ్మ కళ్యాణ వేడుకల్లో అమీన్ పూర్ మున్సిపల్ మాజీ వైస్ చైర్మన్ నందారం నరసింహ గౌడ్ ముఖ్య అతిథిగా పాల్గొన్నారు. ఈ సందర్భంగా ఆయన స్వామివారికి, ఎల్లమ్మ తల్లికి ప్రత్యేక పూజలు నిర్వహించి మొక్కులు చెల్లించుకున్నారు.

అనంతరం నరసింహ గౌడ్ మాట్లాడుతూ.. భక్తిభావం వల్ల మానసిక ప్రశాంతత లభిస్తుందని, లోక కల్యాణం కోసం నిర్వహించిన ఈ కళ్యాణ వేడుకల్లో పాల్గొనడం సంతోషంగా ఉందని తెలిపారు. కాలనీ వాసులందరికీ ఆయుర్దారోగ్యాలు, సుఖశాంతులు కలగాలని స్వామివారిని ప్రార్థించినట్లు ఆయన పేర్కొన్నారు. ఈ కార్యక్రమంలో ఆలయ కమిటీ సభ్యులు, అర్చకులు మరియు పెద్ద సంఖ్యలో భక్తులు పాల్గొని స్వామివారి తీర్థప్రసాదాలను స్వీకరించారు. ఆలయ కమిటీ సభ్యులు నందారం నరసింహ గౌడ్ ను ఘనంగా సన్మానించారు.

మున్సిపల్ ఎన్నికలకు కట్టుబిట్టమైన భద్రత : సైబరాబాద్ సీపీ రమేష్ రెడ్డి



పటాన్ చెరు ఫిబ్రవరి :10 (మెడక్ టుడే) న్యూస్ ప్రతినిధి
మున్సిపల్ ఎన్నికల నేపథ్యంలో ఎలాంటి అవాంఛనీయ సంఘటనలు జరగకుండా ఇంద్రేశం మరియు ఇస్పాహూర్ మున్సిపల్ పరిధిలో పటిష్టమైన భద్రతా చర్యలు చేపట్టినట్లు సైబరాబాద్ పోలీస్ కమిషనర్ రమేష్ రెడ్డి తెలిపారు. మంగళవారం ఇస్పాహూర్లో ఏర్పాటు చేసిన పోలీసుల సమీక్షా సమావేశంలో ఆయన మాట్లాడారు. 314 మందితో భారీ



బందోబస్తు ఎన్నికలు ప్రశాంత వాతావరణంలో జరిగేలా మొత్తం 314 మంది పోలీసు సిబ్బందితో బందోబస్తు నిర్వహిస్తున్నట్లు సీపీ వెల్లడించారు. ఇందులో: 02 డీసీపీలు, 02 పీసీపీలు, 09 సీబిలు, 24 ఎస్సైలతో, పాటు భారీ సంఖ్యలో కానిస్టేబుల్స్, హోంగార్డులు విధులు నిర్వహించనున్నారని ఆయన పేర్కొన్నారు. ఓటర్లు ఎటువంటి భయాందోళనలు లేకుండా తమ ఓటు హక్కును


వినియోగించుకోవాలని, నిబంధనలు ఉల్లంఘించే వారిపై కఠిన చర్యలు తీసుకుంటామని ఈ సందర్భంగా సీపీ హెచ్చరించారు. ఈ సమావేశంలో పాల్గొన్న శేర్లింగంపల్లి జోన్ డీసీపీ చింతమనేని శ్రీనివాస్, రామచంద్రపురం పీసీపీ శ్రీనివాస్ కుమార్, పటాన్చెరు ఎస్ హెచ్ ఓ విద్యాధి రెడ్డి, డిబి రాజు, ఇతర సీబిలు, ఎస్సైలు మరియు పోలీస్ సిబ్బంది పాల్గొన్నారు.

శ్రీ పెద్దమ్మ తల్లి దేవాలయ ప్రథమ వార్షికోత్సవం ఘనంగా నిర్వహణ

- అమ్మవారిని దర్శించుకున్న మాద్రె పృథ్వీరాజ్



పటాన్ చెరు ఫిబ్రవరి :10 (మెడక్ టుడే) న్యూస్ ప్రతినిధి
సంగారెడ్డి జిల్లా పటాన్చెరు నియోజకవర్గం ఇస్పాహూర్ గ్రామంలో వేడుకగా వెలసిన శ్రీ పెద్దమ్మ దేవాలయ ప్రథమ వార్షికోత్సవం మంగళవారం భక్తిశ్రద్ధలతో ఘనంగా జరిగింది. ఈ వార్షికోత్సవ వేడుకల్లో భాగంగా మాద్రె పృథ్వీరాజ్ ముఖ్య అతిథిగా పాల్గొని, పెద్దమ్మ తల్లిని దర్శించుకుని ప్రత్యేక పూజలు నిర్వహించారు. ఈ సందర్భంగా ఆయన మాట్లాడుతూ.. గ్రామ ప్రజలందరూ ఆయుర్దారోగ్యాలతో, సుఖశాంతులతో వర్షిల్లాలని, గ్రామం అన్ని రంగాల్లో అభివృద్ధి చెందాలని అమ్మవారిని ప్రార్థించినట్లు తెలిపారు. భక్తి భావం వల్ల సమాజంలో శాంతి, సోదరభావం పెంపొందుతాయని ఆయన పేర్కొన్నారు. ఆలయానికి విచ్చేసిన భక్తులకు కమిటీ సభ్యులు తీర్థప్రసాదాలను



అందజేశారు. ఈ కార్యక్రమంలో దేవాలయ కమిటీ సభ్యులు, గ్రామ పెద్దలు, యువకులు భక్తులుసంఖ్యలో పాల్గొన్నారు.

మురుగునీటితో మునుగుతున్న పంటలు.. చేగుంట రైతన్నల ఆవేదన!



చేగుంట, ఫిబ్రవరి 10 మెడక్ టుడే న్యూస్
చేగుంట మండలం, చేగుంట గ్రామ శివారులోని కుమ్మరికుంట మురుగునీరు పొలాల్లోకి చేరుతుండటంతో పంటలు పూర్తిగా దెబ్బతింటున్నాయని చేగుంట రైతులు ఆందోళన వ్యక్తం చేస్తున్నారు. స్టేషన్ రోడ్డు పైభాగం నుండి మరియు చుట్టుపక్కల ఇళ్ల నుండి వచ్చే మురికినీరు కుమ్మరికుంటలోకి చేరుతోంది. అయితే కుంటలో కొంత భాగం మట్టితో నిండటం, మరికొందరు కుంట కట్టను త్రవ్వడం వల్ల ఆ మురికినీరు నేరుగా వ్యవసాయ పొలాల్లోకి వస్తోంది. దీనివల్ల వేసిన పంటలు కుళ్లిపోయి తీవ్రంగా నష్టపోతున్నామని రైతులు అయితే నాగరాజు (తండ్రి: శంకరయ్య), మాదాసు వెంకట్ గౌడ్ (తండ్రి: శివలింగం గౌడ్) ఇతర రైతులు వాపోతున్నారు.?తమ సమస్యను పరిష్కరించాలని కోరుతూ మంగళవారం వారు చేగుంట గ్రామ పంచాయతీ కార్యదర్శికి విసతిపత్రం అందజేశారు. మురుగునీటిని పాత మోరీలోకి మళ్లించేలా చర్యలు తీసుకోవాలని లేదా నూతన మోరీని నిర్మించి తమకు న్యాయం చేయాలని వారు అధికారులను కోరారు.

శ్రీశ్రీ మద్దిరాట్ పోతులూరి వీరబ్రహ్మాంధ్రస్వామి నాలుగో వార్షికోత్సవం



చేగుంట ఫిబ్రవరి 10 మెడక్ టుడే న్యూస్
చేగుంట మండలంలోని ఉల్లి తిమ్మాయి పల్లి గ్రామంలో శ్రీశ్రీ మద్ది రాట్ పోతులూరి వీరబ్రహ్మాంధ్రస్వామి ఆలయంలో స్వామివారి నాలుగవ వార్షికోత్సవం ఘనంగా నిర్వహించిన ఆలయ కమిటీ సభ్యులు మరియు ధర్మకర్త మన బ్రహ్మ లక్ష్మీ నరసింహ చారి ఆధ్వర్యంలో ఘనంగా స్వామి వారి కళ్యాణ మహోత్సవం ఘనంగా నిర్వహించారు ఈ కార్యక్రమానికి చుట్టుపక్కల గ్రామాల ప్రజలు అధిక సంఖ్యలో పాల్గొని పోతులూరి వీరబ్రహ్మాంధ్రస్వామి కుల సభ్యులైన పలు గ్రామాల నుండి భారీ సంఖ్యలో పాల్గొని కళ్యాణ మహోత్సవంలో పాల్గొన్నారు అన్న ప్రసాదం అందజేసి అన్నారు ఈ కార్యక్రమంలో మన్మథమ్మ లక్ష్మీనరసింహస్వామి మరియు మోత్తూరి వాణీశ్రీ నాగభూషణం చార్వులు మద్ది విరాట్ పోతులూరి వీరబ్రహ్మాంధ్ర స్వామి భక్తులు, గ్రామ ప్రజలు చుట్టుపక్కల గ్రామాల ప్రజలు పాల్గొన్నారు.

భారతి నగర్ డివిజన్లో కార్పొరేటర్ సింధు ఆదర్శ రెడ్డి కి ఘన సన్మానం -- 10 ఏళ్ల విజయవంతమైన సేవలకు అభినందనలు

రామచంద్రపురం ఫిబ్రవరి:10(మెడక్ టుడే) న్యూస్ ప్రతినిధి
సంగారెడ్డి జిల్లా పటాన్చెరు నియోజకవర్గం భారతి నగర్ డివిజన్ వార్డ్ కార్యాలయంలో ఈరోజు డివిజన్ టీఆర్ఎస్ నాయకులు, వివిధ సాసైటీ డైరెక్టర్లు, మహిళా విభాగం టీఆర్ఎస్ నాయకులు, మహిళా సాసైటీ సభ్యులు కలిసి భారతి నగర్ డివిజన్ కార్పొరేటర్ సింధు ఆదర్శ రెడ్డి ని ఘనంగా సత్కరించారు. సింధు ఆదర్శ రెడ్డి పరుసగా రెండు పర్యాయాలు కార్పొరేటర్గా ఎన్నికై, 10 సంవత్సరాలు ప్రజాసేవలో విజయవంతంగా కొనసాగిన సందర్భంగా ఈ సన్మాన కార్యక్రమాన్ని నిర్వహించారు. ఈ సందర్భంగా నాయకులు మాట్లాడుతూ.. యువ పరుసులోనే రాజకీయ రంగంలో అడుగుపెట్టిన సింధు ఆదర్శ రెడ్డి మొదటి నుంచే ప్రజల సమస్యలను నేరుగా తెలుసుకుంటూ, వాటి పరిష్కారానికి నిరంతరం కృషి చేస్తున్నారని తెలిపారు. అలాగే, ఆమె రాజకీయ ప్రయోజానికి, ఈ స్థాయిలో ప్రజల్లో స్థానం సంపాదించుకోవానికి ప్రధాన బలం ఆమె భర్త -- పటాన్చెరు నియోజకవర్గ టీఆర్ఎస్ పార్టీ ఇన్చార్జి ఆదర్శ రెడ్డి అని వారు పేర్కొన్నారు. ఆయన సహకారం, మార్గదర్శకత్వంతోనే సింధు ఆదర్శ రెడ్డి డివిజన్లో ప్రజలకు మరింత చేరువగా ఉండి, అభివృద్ధి కార్యక్రమాలను ముందుకు తీసుకెళ్లగలిగారని తెలిపారు. సింధు ఆదర్శ రెడ్డి జిహెచ్ఎస్సి నిధులతో పాటు వ్యక్తిగత నిధులను కూడా వినియోగించి డివిజన్లో రోడ్లు, డ్రైనేజీ, వీధి దీపాలు, పారిశుధ్యం, కమ్యూనిటీ హాల్ పనులు, కాలనీల సౌకర్యాలు మెరుగుదల వంటి అనేక అభివృద్ధి కార్యక్రమాలను వేగంగా పూర్తి చేయించారని అన్నారు.



ప్రత్యేకంగా.. సింధు ఆదర్శ రెడ్డి అవినీతి రహితంగా, ప్రజలకు ఎప్పుడూ అందుబాటులో ఉండే ప్రజాప్రతినిధిగా మంచి పేరు తెచ్చుకున్నారని, ప్రజల సమస్యకాన్ని నిలబెట్టుకుంటూ "ప్రజా సేవే లక్ష్యం" అనే విధంగా నిరంతరం పని చేస్తున్నారని కొనియాడారు. ఇలాంటి ప్రజాప్రతినిధులు ఉండటం డివిజన్కు గర్వకారణమని, రాబోయే రోజుల్లో కూడా మరింత అభివృద్ధి దిశగా ఆమె నాయకత్వం కొనసాగాలని వారు ఆకాంక్షించారు. ఈ కార్యక్రమంలో డివిజన్ టీఆర్ఎస్ నాయకులు, సాసైటీ డైరెక్టర్లు, మహిళా విభాగం నాయకులు, మహిళా సంఘాల ప్రతినిధులు పాల్గొన్నారు.

